

# «Ruhumy bar zatdan boşatdym şu gün...»

Category: Goşgular, Kitapcy

написано kitapcy | 24 января, 2025

"Ruhumy bar zatdan boşatdym şu gün..." «RUHUMY BAR ZATDAN  
BOŞATDYM ŞU GÜN...»



Ruhumy bar zatdan boşatdym şu gün,  
Başymda-da alada ýok, söweş ýok  
Ömrüň galan menziline sanmaga  
Hem ony söymäge zerre höwes ýok.  
Indi sabry-kararym ýok çykmaga  
Meýlis keýpi bilen säher düze-de.  
Düýn obada jaýlap gaýtdym ejemi,  
Şu gün geldim siziň şäherňize-de.

Tukat, soňsuz görnen bu gijeleri  
Birmahal hilesiz geçirjekdim men.  
Ýeňles-ýeňles duýgulardan ýeňilip,  
Şu gün şonuň üçin ejir çekdim men.

Oňat işleň başynda-da durmadym,  
Durmadyň ne gohdan, ne jeňden daşda.  
Belki, şoň üçindir ýagty dünýede  
Söýen ýokdy meni ejemden başga.

Siziňem şäherňiz ýaranok maňa,  
Meger bärde uzak durmasam gerek.  
Gözlemeli borun nämedir bir zat

Ýitiren, tapmadyk zatlarma derek.

O belli, ýüregmiň boşan künjüne  
Söýgi, mähir gerek gys dolmaz ýaly.  
Onsoňam dost derkar ýa bir ýürekdeş,  
Ölemde meýdime guş gonmaz ýaly.

Kakamyrat ATAYEW. Goşgular